

Brussell, 30 ta' Marzu 2023
(OR. en)

7931/23

Fajl Interistituzzjonali:
2023/0010(NLE)

SCH-EVAL 68
VISA 56
COMIX 154

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	28 ta' Marzu 2023
lil:	Delegazzjonijiet
Nru. dok. preċ.: 7243/23	
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2022 tal-Awstrija dwar l-applikazzjoni tal-acquis ta' Schengen fil-qasam tal- politika komuni dwar il-viżi

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2022 tal-Awstrija dwar l-applikazzjoni tal-acquis ta' Schengen fil-qasam tal-politika komuni dwar il-viżi, adottata mill-Kunsill fil-laqgħa tiegħu li saret fit-28 ta' Marzu 2023.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

dwar l-indirizzar tan-nuqqasijiet identifikati fl-evalwazzjoni tal-2022 tal-Awstrija dwar l-applikazzjoni tal-*acquis* ta' Schengen fil-qasam tal-politika komuni dwar il-viżi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbiliet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fid-29 u t-30 ta' Ġunju 2022 twettqet evalwazzjoni ta' Schengen fil-qasam tal-politika komuni dwar il-viżi fir-rigward tal-Awstrija. Wara l-evalwazzjoni, rapport li jkopri s-sejbiet u l-valutazzjonijiet u li jelenka l-aħjar prattiki u n-nuqqasijiet identifikati matul l-evalwazzjoni, ġie adottat bid-Deċiżjoni ta' Implimentazzjoni tal-Kummissjoni C(2023) 190.
- (2) Jenhtieg li jsiru rakkomandazzjonijiet dwar l-azzjonijiet korrettivi li għandhom jittiehdu biex jiġu indirizzati n-nuqqasijiet identifikati matul l-evalwazzjoni. Fid-dawl tal-importanza tal-implimentazzjoni korretta tad-dispożizzjonijiet relatati, fost affarijiet oħra, mal-prezentazzjoni tal-applikazzjonijiet għal viża fi żmien ġimagħtejn mid-data meta ntlab l-appuntament; mal-prevenzjoni li l-persunal impjegat lokalment jaċċessa informazzjoni sensittiva; mal-konformità mad-dispożizzjonijiet relatati mal-hin tal-ipproċessar tal-applikazzjonijiet kif ukoll ma' serje ta' dispożizzjonijiet relatati mas-Sistema ta' Informazzjoni dwar il-Viża, jenhtieg li tingħata prijorità lill-implimentazzjoni tar-rakkomandazzjonijiet 1, 3, 4, 7-10, 18 u 20-22 f'din id-Deċiżjoni.

¹ ĠU L 295, 6.11.2013, p. 27.

- (3) Din id-Deciżjoni jenhtieg li tintbaghat lill-Parlament Ewropew u lill-parlamenti tal-Istati Membri.
- (4) Ir-Regolament tal-Kunsill (UE) 2022/922² japplika mill-1 ta' Ottubru 2022. F'konformità mal-Artikolu 31(3) ta' dan ir-Regolament, l-attivitajiet ta' segwitu u monitoraġġ tar-rapporti ta' evalwazzjoni u r-rakkomandazzjonijiet, li jibdew bil-preżentazzjoni tal-pjanijiet ta' azzjoni, jenhtieg li jitwettqu f'konformità mar-Regolament (UE) 2022/922.
- (5) Fi żmien xahrejn mill-adozzjoni tagħha, jenhtieg li l-Awstrija, skont l-Artikolu 21(1) tar-Regolament tal-Kunsill (UE) 2022/922, tistabbilixxi pjan ta' azzjoni biex timplimenta r-rakkomandazzjonijiet kollha u biex tikkoreġi n-nuqqasijiet identifikati fir-rapport ta' evalwazzjoni. L-Awstrija jenhtieg li tipprovdi dak il-pjan ta' azzjoni lill-Kummissjoni u lill-Kunsill.

JIRRAKKOMANDA:

li l-Awstrija

Ġenerali

1. tiżgura li l-applikanti għal viża jkunu jistgħu jipprezentaw l-applikazzjoni tagħhom fi żmien ġimagħtejn mid-data meta jkun intalab l-appuntament, pereżempju billi jiżdiedu l-isforzi biex jissahħaħ il-persunal involut fl-ipproċessar tal-viżi ta' Schengen u wkoll billi jiġi involut il-fornitur(i) estern(i) tas-servizzi dwar kif l-aħjar jitnaqqas il-ħin ta' stennija għall-appuntamenti fejn id-dewmien ikun (primarjament) minħabba n-nuqqas ta' persunal f'fornituri esterni tas-servizzi;
2. tikkunsidra l-abolizzjoni tal-konsultazzjoni mal-Ministeru Federali għall-Intern fir-rigward tad-determinazzjoni tat-tul tal-validità tal-viżi li għandhom jinħarġu;
3. tiżgura li ż-żmien tal-ipproċessar tal-applikazzjonijiet għal viża qatt ma jkun itwal minn 45 jum kalendarju u jkun estiż biss aktar minn 15-il jum kalendarju f'każijiet individwali, b'mod partikolari meta jkun meħtieġ skrutinju ulterjuri tal-applikazzjoni;
4. tabolixxi, fi kwalunkwe forma, il-konsultazzjoni mal-applikanti għal viża qabel ir-rifjut "formali" tal-applikazzjonijiet tagħhom peress li dan johloq dewmien bla bżonn u mhux konformi mal-Kodiċi dwar il-Viżi;

² Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkanizmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen, u li jhassar ir-Regolament (UE) Nru 1053/2013, ĠU L 160 tal-15.06.2022, p.1.

5. tiżgura li s-sistema tal-IT nazzjonali turi b'mod faċli għall-utent, id-data kollha rreġistrata fis-Sistema ta' Informazzjoni dwar il-Viża, inkluż il-perjodu ta' validità ta' viżi maħruġa qabel;
6. tiżgura li d-data kollha meħtieġa mir-Regolament (KE) Nru 767/2008³ tiddaħhal b'mod korrett fis-sistema tal-IT nazzjonali u sussegwentement fis-Sistema Ċentrali ta' Informazzjoni dwar il-Viża, inkluż l-indirizz tad-dar tal-applikant u l-indirizz tal-impjegatur u l-eżenzjonijiet mit-teħid tal-marki tas-swaba';
7. tiżgura l-possibbiltà li jkunu jistgħu jiddaħhlu aktar minn għan wieħed tal-pajjiżi tal-vjaġġ u tad-destinazzjoni fis-sistema tal-IT nazzjonali;
8. tiżgura li d-deċiżjonijiet ta' rifjut jiddaħhlu fis-Sistema ta' Informazzjoni dwar il-Viża mingħajr dewmien żejjed;
9. tiżgura li l-"pajjiż ta' hruġ" ikun kodifikat b'mod korrett fis-Sistema ta' Informazzjoni dwar il-Viża;
10. tiżgura li l-applikazzjonijiet irtirati ma jithassrux mis-Sistema ta' Informazzjoni dwar il-Viża;

Riyadh

11. tiżgura li l-informazzjoni rilevanti kollha tiġi pprovduta lill-pubbliku mill-fornitur estern tas-servizzi, f'konformità mal-Artikolu 47 tar-Regolament (KE) Nru 810/2009 (il-Kodiċi dwar il-Viżi)⁴ inkluż informazzjoni fid-drittijiet tal-membri tal-familja ta' ċittadini mobbli tal-UE;
12. tiżgura li l-konsolat u l-fornitur estern tas-servizzi jippermettu liċ-ċittadini ta' pajjiżi terzi preżenti legalment iżda li mhumiex residenti fil-ġuriżdiżżjoni tagħhom jipprezentaw l-applikazzjonijiet tagħhom hemmhekk, jekk l-applikant ikun jista' jipprovdri ġustifikazzjoni suffiċjenti;
13. tiżgura li d-dokumenti rilevanti (inkluża kwalunkwe "ittra ta' akkumpanjament" li tikkomplementa l-kuntratt) iffirmati mal-fornitur estern tas-servizzi fir-rigward tas-servizzi tiegħu fl-Arabja Sawdija jirriflettu d-dispożizzjonijiet applikabbli tal-Kodiċi dwar il-Viżi, u b'mod partikolari l-Anness X tiegħu;
14. tiżgura privatezza adegwata għall-applikanti fiż-żona ta' stennija taċ-Ċentru għall-Aplikazzjoni għal Viża, pereżempju billi tinvolvi ruħha mal-fornitur estern tas-servizzi biex testendi, speċjalment fil-perjodi l-aktar intensivi, il-ħinijiet tal-ftuħ biex jirċievu l-applikazzjonijiet għal viża;
15. tiżgura li l-marki tas-swaba' ma jerggħux jingabru, jekk ikunu ngabru bħala parti minn applikazzjoni preċedenti pprezentata inqas minn 59 xahar qabel l-applikazzjoni l-ġdida;

³ ĠU L 218, 13.8.2008

⁴ ĠU L 243, 15.9.2009

16. iżżomm lura milli titlob żewġ ritratti mill-applikanti;
17. iżżomm lura milli titlob dokumenti addizzjonali mill-applikanti li mhumiex parti mil-lista armonizzata ta' dokumenti ta' sostenn li għandhom jiġu ppreżentati mill-applikanti għal viża fl-Arabja Sawdija;
18. tiżgura li l-persunal tal-fornitur estern tas-servizzi u/jew tal-konsolat jivverifika bir-reqqa l-kompletezza tal-formola tal-applikazzjoni;
19. tghammar ahjar il-konsolat u tħarreg lill-persunal biex tiżgura l-verifika tal-awtenticità tad-dokument tal-ivvjagġar;
20. tiżgura li l-persunal impjegat lokalment ma jithalliex jaċċessa messagġi tal-VIS Mail li jista' jkun fihom informazzjoni sensittiva, u li mhumiex meħtieġa għat-twettiq tal-kompiti tiegħu ta' kuljum;
21. tiżgura li d-data kollha meħtieġa mir-Regolament (KE) Nru 767/2008⁵ tiddaħhal b'mod korrett fis-sistema tal-IT nazzjonali u sussegwentement fis-Sistema Ċentrali ta' Informazzjoni dwar il-Viża, inkluż l-indirizz tad-dar tal-applikant u l-indirizz tal-impjegatur u l-eżenzjonijiet mir-reqwiżit tat-teħid tal-marki tas-swaba';
22. tiżgura li d-data mdaħħla fil-kaxxa għad-"data prevista tat-tluq" fis-sistema tal-IT tikkorrispondi mal-informazzjoni pprovduta mill-applikant fil-formola tal-applikazzjoni.

Magħmul fi Brussell,

*Għall-Kunsill
Il-President*

⁵ ĠU L 218, 13.8.2008.